



महाराष्ट्र शासन राजपत्र

असाधारण भाग पाच

वर्ष ५, अंक ९]

मंगळवार, जून २५, २०१९/आषाढ ४, शके १९४१

[पृष्ठे ३, किंमत : रुपये २६.००

असाधारण क्रमांक २६

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक २५ जून, २०१९ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :—

L. A. BILL No. XXX OF 2019.

A BILL

**FURTHER TO AMEND THE MUMBAI MUNICIPAL CORPORATION
ACT AND THE MAHARASHTRA MUNICIPAL CORPORATIONS ACT.**

सन २०१९ चे विधानसभा विधेयक क्रमांक ३०.

**मुंबई महानगरपालिका अधिनियम आणि महाराष्ट्र महानगरपालिका अधिनियम यांमध्ये
आणखी सुधारणा करण्याकरिता विधेयक.**

१८८८ चा **ज्याअर्थी**, यात यापुढे दिलेल्या प्रयोजनांसाठी, मुंबई महानगरपालिका अधिनियम आणि महाराष्ट्र महानगरपालिका
३. अधिनियम यांमध्ये आणखी सुधारणा करणे इष्ट आहे ; **त्याअर्थी**, भारतीय गणराज्याच्या सत्तराव्या वर्षी, याद्वारे,
१९४९ चा पुढील अधिनियम करण्यात येत आहे :—
५९.

प्रकरण एक

प्रारंभिक

संक्षिप्त नाव. १. या अधिनियमास, मुंबई महानगरपालिका आणि महाराष्ट्र महानगरपालिका (सुधारणा) अधिनियम, २०१९, असे म्हणावे.

प्रकरण दोन

मुंबई महानगरपालिका अधिनियमाची सुधारणा.

सन १८८८ चा
अधिनियम क्रमांक ३
याच्या कलम १३९अ
ची सुधारणा.

२. मुंबई महानगरपालिका अधिनियमाच्या कलम १३९अ च्या पोट-कलम (२) मध्ये, “ यांचा अंतर्भाव होतो ” या मजकुराऐवजी, पुढील मजकूर दाखल करण्यात येईल :—

१८८८ चा
३.

“ आणि महाराष्ट्र राज्य विद्युत वितरण कंपनी मर्यादित आणि वीज अधिनियम, २००३ याच्या कलम २ च्या खंड (२७) मध्ये व्याख्या केलेले तिचे प्राधिकृत सेवाप्रदाते किंवा महाराष्ट्र राज्य विद्युत पारेषण कंपनी मर्यादित यांच्याकडून प्रशासकीय प्रयोजनांसाठी किंवा अशा कोणत्याही प्रयोजनांसाठी वापरण्यात येणाऱ्या इमारती किंवा जमिनी यांचा समावेश होतो, परंतु, त्यामध्ये, महाराष्ट्र राज्य विद्युत वितरण कंपनी मर्यादित आणि असे प्राधिकृत सेवाप्रदाते किंवा महाराष्ट्र राज्य विद्युत पारेषण कंपनी मर्यादित यांच्याकडून उभारण्यात आलेली किंवा त्यांच्यामार्फत राखण्यात येत असलेली विद्युत रोहित्रे, कोणतीही विद्युत साधनसामग्री, उपरी आणि भूमिगत विद्युत वाहिन्या (केबल्स) किंवा अशी तत्सम साधनसामग्री, केवळ यांसारख्या विद्युत वितरण पायाभूत सुविधांकरिताच वापरण्यात येणाऱ्या इमारतींचा किंवा जमिनींचा समावेश होणार नाही ”.

२००३ चा
३६.

प्रकरण तीन

महाराष्ट्र महानगरपालिका अधिनियमाची सुधारणा.

सन १९४९ चा
अधिनियम क्रमांक ५९
याच्या कलम १२८ क
ची सुधारणा.

३. महाराष्ट्र महानगरपालिका अधिनियमाच्या कलम १२८क च्या, पोट-कलम (२) मध्ये, “ याचा समावेश होतो ” या मजकुराऐवजी, पुढील मजकूर दाखल करण्यात येईल :—

१९४९ चा
५९.

“ आणि महाराष्ट्र राज्य विद्युत वितरण कंपनी मर्यादित आणि वीज अधिनियम, २००३ याच्या कलम २ च्या खंड (२७) मध्ये व्याख्या केलेले तिचे प्राधिकृत सेवाप्रदाते किंवा महाराष्ट्र राज्य विद्युत पारेषण कंपनी मर्यादित यांच्याकडून प्रशासकीय प्रयोजनांसाठी किंवा अशा कोणत्याही प्रयोजनांसाठी वापरण्यात येणाऱ्या इमारती किंवा जमिनी यांचा समावेश होतो, परंतु, त्यामध्ये, महाराष्ट्र राज्य विद्युत वितरण कंपनी मर्यादित आणि असे प्राधिकृत सेवाप्रदाते किंवा महाराष्ट्र राज्य विद्युत पारेषण कंपनी मर्यादित यांच्याकडून उभारण्यात आलेली किंवा त्यांच्यामार्फत राखण्यात येत असलेली विद्युत रोहित्रे, कोणतीही विद्युत साधनसामग्री, उपरी आणि भूमिगत विद्युत वाहिन्या (केबल्स) किंवा अशी तत्सम साधनसामग्री, केवळ यांसारख्या विद्युत वितरण पायाभूत सुविधांकरिताच वापरण्यात येणाऱ्या इमारतींचा किंवा जमिनींचा समावेश होणार नाही ”.

२००३ चा
३६.

उद्देश व कारणे यांचे निवेदन.

मुंबई महानगरपालिका अधिनियम (१८८८ चा ३) याच्या कलम १३९अ च्या पोट-कलम (१) मध्ये, उक्त अधिनियमाखाली शहरामधील इमारती व जमिनी यांवर बसविता येण्याजोगे विविध मालमत्ता कर देखील विनिर्दिष्ट केले आहेत आणि उक्त कलम १३९अ च्या पोट-कलम (२) नुसार, मालमत्ता कर बसविण्याच्या प्रयोजनांसाठी, “ इमारत ” या शब्दप्रयोगामध्ये सदनिका, गाळा, युनिट किंवा इमारतीचा कोणताही भाग, यांचा अंतर्भाव होतो.

महाराष्ट्र महानगरपालिका अधिनियम (१९४९ चा ५९) याच्या कलम १२८क च्या पोट-कलम (१) मध्ये, उक्त अधिनियमाखाली शहरातील इमारती व जमिनी यांवर बसविता येण्याजोगे विविध मालमत्ता कर विनिर्दिष्ट केले आहेत आणि उक्त कलम १२८क च्या पोट-कलम (२) नुसार, मालमत्ता कर बसविण्याच्या प्रयोजनांसाठी, “ इमारत ” या शब्दप्रयोगामध्ये सदनिका, गाळा, युनिट किंवा इमारतीचा कोणताही भाग, यांचा समावेश होतो.

२. मुंबई महानगरपालिका क्षेत्रात आणि राज्यातील इतर महानगरपालिका क्षेत्रांत, रोहित्रे, खांब, विद्युत वाहिन्या (केबल्स), इत्यादीं सारख्या विद्युत वितरण पायाभूत सुविधांचा वापर करून, महाराष्ट्र राज्य विद्युत पारेषण कंपनी मर्यादित, महाराष्ट्र राज्य विद्युत वितरण कंपनी मर्यादित आणि त्यांचे प्राधिकृत सेवाप्रदाते या उत्पादक स्रोतांकडून ग्राहकांना विजेचे पारेषण व वितरण केले जाते, आणि उक्त अधिनियमांच्या वरील तरतुदी लक्षात घेऊन, त्यांवर मालमत्ता कर बसविला जातो. महाराष्ट्र राज्य विद्युत पारेषण कंपनी मर्यादित तसेच महाराष्ट्र राज्य विद्युत वितरण कंपनी मर्यादित आणि त्यांचे प्राधिकृत सेवाप्रदाते यांच्या विद्युत वितरण पायाभूत सुविधांवरील विविध मालमत्ता करांच्या स्वरूपातील कोणत्याही कराधानामुळे शेवटी ग्राहकांना पुरविण्यात येणाऱ्या विजेच्या किंमतीत वाढ होते. म्हणून, शहरातील विद्युत ग्राहकांवर पडणारा, अशा करांचा भार कमी करण्यासाठी, उक्त पारेषण कंपनी तसेच, उक्त वितरण कंपनी आणि त्यांचे प्राधिकृत सेवाप्रदाते यांच्या विद्युत वितरण सुविधांना मालमत्ता कर भरण्यापासून सूट देण्याबाबत मुंबई महानगरपालिका अधिनियम आणि महाराष्ट्र महानगरपालिका अधिनियम, यांमध्ये तरतूद करणे इष्ट आहे.

३. म्हणून, शासनास, मुंबई महानगरपालिका अधिनियमाच्या कलम १३९अ च्या पोट-कलम (२) मध्ये आणि महाराष्ट्र महानगरपालिका अधिनियमाच्या कलम १२८क च्या पोट-कलम (२) मध्ये योग्य त्या सुधारणा करणे इष्ट वाटते.

४. वरील उद्दिष्टे साध्य करणे हा या विधेयकाचा हेतू आहे.

मुंबई,
दिनांक २४ जून २०१९.

देवेंद्र फडणवीस,
मुख्यमंत्री.

विधान भवन :
मुंबई,
दिनांक २५ जून, २०१९.

जितेंद्र भोळे,
सचिव (का.),
महाराष्ट्र विधानसभा.